



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2117/55 - 2019 අප්‍රේල් මස 05 වැනි සිකුරාදා - 2019.04.05

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

2002 අංක 24 දරන සුභසාධක ප්‍රතිලාභ පනත

2002 අංක 24 දරන සුභසාධක ප්‍රතිලාභ පනතේ 09 වන වගන්තිය පරිදි, ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල් අමාත්‍ය මංගල සමරවීර වන මා වෙත පැවරී ඇති බලතල ප්‍රකාරව මෙහි පහත උපලේඛනයේ සඳහන් සුභසාධක ප්‍රතිලාභ ගෙවීමේ යෝජනා ක්‍රම 2019 මැයි මස 02 දින සිට ක්‍රියාත්මක වන පරිදි ප්‍රකාශයට පත් කරමි.

මංගල සමරවීර,
මුදල් අමාත්‍ය.

2019 අප්‍රේල් මස 03 වැනි දින.

උපලේඛනය

සුභසාධක ප්‍රතිලාභ ගෙවීම සඳහා අඩු ආදායම්ලාභී පවුල් හඳුනා ගැනීමේ ක්‍රමවේදය.

තෝරා ගැනීම සඳහා වන පොදු නිර්ණායක හා දර්ශක.

අඩු ආදායම්ලාභී පවුල් හඳුනාගැනීමේ ක්‍රමවේදය සඳහා නිර්ණායක හයක් යොදා ගනු ලබන අතර එම එක් එක් නිර්ණායකය ඊට විශේෂිත දර්ශක (I කොටස) යොදා ගෙන මනිනු ලැබේ. සෑම අයදුම්කරුවෙකුම 100% ක උපරිම ලකුණු ලබන අතර, ජන හා සංඛ්‍යා ලේඛණ දෙපාර්තමේන්තුව විසින් සිදුකරන ලද ගෘහස්ත ආදායම හා වියදම පිළිබඳ සමීක්ෂණය පදනම් කරගත් විශේෂිත බරතැබු දර්ශකයකට අනුව එක් එක් දර්ශකයට අදාළව දුර්වල සංඛ්‍යාව ගණනය කිරීම කරනු ඇත. දර්ශකවල ලකුණු සීමාව ගණනය කිරීමේ ක්‍රමය II කොටසේ දක්වා ඇති අතර දුර්වලතා ලකුණු ලබාදීම ගණනය කිරීමේ සූත්‍රය III කොටසේ දක්වා ඇත. වැඩසටහන් හතර සඳහා වන ගෙවීමේ යෝජනා ක්‍රමය IV වන කොටසේ දක්වා ඇත. නිර්ණායක ලැයිස්තුව හා දර්ශක පහත I කොටසේ දක්වා ඇත.

I කොටස

නිර්ණායක

දර්ශක

1. අධ්‍යාපනය.

- පවුලේ සාමාජිකයින්ගේ අධ්‍යාපන මට්ටම.
- වයස අවුරුදු 5 - 16 අතර පාසල් නොයන ළමුන් සංඛ්‍යාව.

2. සෞඛ්‍ය.

- දිගුකාලීන නිදන්ගත රෝග වලින් පෙළෙන පවුලේ සාමාජිකයින්
- ආබාධ සහිත පවුලේ සාමාජිකයින්.



I කොටස

නිර්ණායක

දර්ශක

3. ආර්ථික මට්ටම.
 - i. මාසික ඒක පුද්ගල වියදම.
 - ii. මාසික ඒක පුද්ගල ආදායම.
 - iii. මසකට ඒකක 60 ට වඩා අඩු විදුලි පරිභෝජනය.
4. වත්කම්.
 - i. වාසය කරන නිවස හා ඉඩම පවුලේ සාමාජිකයෙකුට හිමි වී නොතිබීම.
 - ii. පවුලේ සාමාජිකයෙකු සඳහා වෙනත් නිවසක හෝ ගොඩනැගිල්ලක අයිතියක් නොතිබීම.
 - iii. පවුලට අවම වශයෙන් අක්කර 0.5 ක වගාකළ හැකි ගොඩ ඉඩමක් නොතිබීම.
 - iv. පවුලට අවම වශයෙන් අක්කර එකක වගා කළ හැකි කුඹුරු ඉඩමක් නොතිබීම.
 - v. ගමනාගමනයට අදාළ එක් වත්කමක්වත් නොතිබීම. (මෝටර් සයිකල් CC 125 >, ත්‍රි රෝද රථයක්, මෝටර් රථයක්, වෑන් රථයක්, ජීප් රථයක්, බසයක්, ලොරි රථයක්, ටිපර් රථයක්, අන් ට්‍රැක්ටරයක් (රෝද 2), ට්‍රැක්ටරයක් (රෝද 4)
 - vi. අවම වශයෙන් ආර්ථික ක්‍රියාකාරකමකට අදාළ එක් වත්කමක්වත් නොතිබීම. (ධීවර බෝට්ටු, ඒකාබද්ධ අස්වැන්න නෙලීමේ යන්ත්‍ර, කොළ මඩින යන්ත්‍ර)
 - vii. අවම වශයෙන් ජීවනෝපායට අදාළ එක් වත්කමක්වත් නොතිබීම. (කිරි ගවයින් 05, එළුවන් 20, කුකුලන් 50, තාරාවන් 50, උෟරන් 10)
5. නිවාස තත්වය.
 - i. ලැයිම් කාමර/පේලි නිවාස, මුඩුක්කු/මඩු වල ජීවත්වීම හෝ වෙනත්.
 - ii. ජීවත්වීමට ස්ථිර බිත්ති, ස්ථිර ගෙබිම හා ස්ථිර වහල සහිත නිවාසයක් නොමැතිවීම.
 - iii. සම්පූර්ණ බිම් ප්‍රදේශය වර්ග අඩි 500 ට අඩු වීම.
 - iv. පානීය ජලය ලබා ගැනීමේ හැකියාවක් නොමැතිවීම.
 - v. අවශ්‍ය සනීපාරක්ෂක පහසුකම් නොමැතිවීම.
 - vi. විදුලි බලය නොමැතිවීම.
6. පවුලේ ජන විකාශනය.
 - i. යැපීම් අනුපාතය (අවුරුදු 0 - 14 අතර සිටින සංඛ්‍යාව හා අවුරුදු 65 හා ඊට වැඩි වයස ඇති අය/අවුරුදු 15 - 64 අතර සිටින පුද්ගලයින් සංඛ්‍යාව) 64.2% ට වඩා වැඩිවීම.
 - ii. තනි දෙමාපියන් සහිත පවුල්.

II කොටස

ගණනය කිරීමේ ක්‍රමය

දර්ශක හා දර්ශක වල සීමාව

01. අධ්‍යාපනය.

- i. පවුලේ සාමාජිකයින්ගේ ඉහළම අධ්‍යාපන මට්ටම.

අ.පො.ස. සාමාන්‍ය පෙළ හෝ ඊට ඉහළ මට්ටම සමත්වීම → දුගී නොවේ (0)

අ.පො.ස. සාමාන්‍ය පෙළට වඩා අඩු → දුගී (1)

ඉහළම අධ්‍යාපන මට්ටම ලෙස අ.පො.ස. සාමාන්‍ය පෙළ හෝ ඊට ඉහළ මට්ටම සමත්ව තිබීම "දුගී නොවන" ලෙස සලකන අතර ඉහළම අධ්‍යාපන මට්ටම ලෙස 10 වන ශ්‍රේණිය හෝ ඊට පහළ මට්ටම සමත්වීම, විශේෂ අධ්‍යාපන, පාසල් නොයාම දුගී ලෙස සලකනු ලැබේ.

- ii. පවුලේ සියළු සාමාජිකයින් පාසල් යන වයසේ (අවුරුදු 5 - 16) හා දැනට පාසල් යන

සාමාජිකයින් (වයස අවුරුදු 5 - 16) පාසල් හෝ වෙනත් අධ්‍යාපන ආයතනයකට සහභාගි වන --- → දුගී නොවේ (0)

සාමාජිකයින් (වයස අවුරුදු 5 - 16) දැනට පාසල් හෝ වෙනත් අධ්‍යාපන ආයතනයකට නොයන --- → දුගී (1)

පාසල් යන වයසේ පසුවන සියළු පවුලේ සාමාජිකයින් (අවුරුදු 5 - 16) දුගී නොවන ලෙස සලකනු ලබන අතර පාසල් යන වයසේ පසුවන (අවුරුදු 5 - 16) පවුලේ සාමාජිකයින් කවුරුත් හෝ පාසල් නොයන්නේ නම් දුගී ලෙස සලකනු ලැබේ.

02. සෞඛ්‍යය

1. පවුලේ සාමාජිකයෙකු දිගුකාලීන (නිදන්ගත) රෝගයකින් පෙළෙන විට

දිගුකාලීන (නිදන්ගත) රෝගයකින්, පෙළෙන්නේ නැතිනම් ---- \rightarrow දුගී නොවේ (0)

දිගුකාලීන (නිදන්ගත) රෝගයකින් පෙළෙන්නේ නම් --- \rightarrow දුගී (1)

පවුලේ සාමාජිකයෙකු හෘද රෝග, ආසනය, දිය වැඩියාව, පිළිකා, අධි රුධිර පීඩනය, වකුගඩු අක්රමණාවීම, මානසික රෝග වැනි දිගුකාලීන (නිදන්ගත) රෝග හෝ වෙනත් දිගුකාලීන රෝගාබාධ වලින් නොපෙළෙන්නේ නම් දුගී නොවන ලෙස සලකනු ලබන අතර එක් සාමාජිකයෙකු හෝ එවන් රෝගාබාධයකින් පෙළෙන්නේ නම් දුගී ලෙස සලකනු ලැබේ.

2. ආබාධ සහිත පවුලේ සාමාජිකයෙකු.

ආබාධිත නොවන --- \rightarrow දුගී නොවේ (0)

ආබාධිත --- \rightarrow දුගී (1)

පවුලේ සාමාජිකයෙකු ආබාධිත නොවන්නේ නම් ඔවුන් දුගී නොවන ලෙස සලකනු ලබන අතර පවුලේ යම් සාමාජිකයෙකු ආබාධිත නම් ඔවුන් දුගී ලෙස සලකනු ලැබේ.

03. ආර්ථික මට්ටම.

- i. ඒක පුද්ගල වියදම.

මාසික ඒක පුද්ගල වියදම \geq රු. 5,500 \rightarrow දුගී නොවේ (0)

මාසික ඒක පුද්ගල වියදම $<$ රු. 5,500 \rightarrow දුගී (1)

මාසික ඒක පුද්ගල වියදම රු. 5500/- හෝ ඊට වැඩි වන්නේ නම් දුගී ලෙස සලකනු නොලබන අතර මාසික ඒක පුද්ගල වියදම රු. 5500/- අඩු නම් දුගී ලෙස දක්වනු ලැබේ.

- ii. මාසික ඒක පුද්ගල ආදායම.

මාසික ඒක පුද්ගල ආදායම \geq රු. 6,000 \rightarrow දුගී නොවේ (0)

මාසික ඒක පුද්ගල ආදායම $<$ රු. 6,000 \rightarrow දුගී (1)

මාසික ඒකපුද්ගල ආදායම රු. 6000 හෝ ඊට වඩා නම් දුගී ලෙස සලකනු නොලබන අතර මාසික ඒක පුද්ගල ආදායම රු. 6000 ට අඩු නම් දුගී ලෙස සලකනු ලැබේ.

- iii. විදුලි පරිභෝජනය.

සාමාන්‍ය මාසික විදුලි පරිභෝජනය \geq 60 Kwh \rightarrow දුගී නොවේ (0)

සාමාන්‍ය මාසික විදුලි පරිභෝජනය $<$ 60 Kwh \rightarrow දුගී (1)

සාමාන්‍ය මාසික විදුලි පරිභෝජනය 60 Kwh ට සමාන වැඩි නම් දුගී ලෙස සලකනු නොලබන අතර සාමාන්‍ය මාසික විදුලි පරිභෝජනය 60 Kwh ට අඩු නම් දුගී ලෙස සලකනු ලැබේ.

04. වත්කම්.

- i. පවුලේ සාමාජිකයෙකු/සාමාජිකයින්ට නේවාසික නිවසක් සහිත ඉඩමක හිමිකාරිත්වය.

නිවාස හිමි --- \rightarrow දුගී නොවේ (0)

නිවාස හිමි නැති --- \rightarrow දුගී (1)

පවුලේ සාමාජිකයෙකු/සාමාජිකයින්ට නේවාසික නිවසක් සහිත ඉඩමක හිමිකාරිත්වය තිබේ නම් දුගී ලෙස සලකනු නොලබන අතර එසේ නොවේ නම් දුගී ලෙස සලකනු ලැබේ.

- ii. පවුලේ සාමාජිකයෙකු/සාමාජිකයින්ට වෙනත් නිවාස/ගොඩනැගිලි වල හිමිකාරිත්වය.

නිවාස හිමි --- \rightarrow දුගී නොවේ (0)

නිවාස හිමි නැති --- \rightarrow දුගී (1)

පවුලේ සාමාජිකයින්ට වෙනත් නිවාස/ගොඩනැගිලි හිමිව තිබේ නම් දුගී නොවන ලෙස සලකනු ලබන අතර ඔවුන්ට කිසිම නිවසක්/ගොඩනැගිල්ලක් නොමැති නම් දුගී ලෙස සලකනු ලැබේ.

iii. පවුලේ සාමාජිකයෙකුට/සාමාජිකයින්ට ගොඩ ඉඩම් අක්කර 0.5 හෝ ඊට වැඩි ප්‍රමාණයක් සඳහා ඇති අයිතිය

අක්කර 0.5 හෝ ඊට වැඩි ප්‍රමාණයක් අයිති වන්නේ නම් --- → දුගී නොවේ (0)

අක්කර 0.5 හෝ ඊට අඩු ප්‍රමාණයක් අයිති වන්නේ නම් --- → දුගී (1)

පවුල සතු සියළු ගොඩ ඉඩම් ප්‍රමාණය අක්කර 1/2 හෝ ඊට වඩා වැඩි වන්නේ නම් දුගී නොවන ලෙස හඳුන්වනු ලැබේ. ඔවුන්ට කිසිම ගොඩ ඉඩමක් නොමැති නම් හෝ සියළු ගොඩ ඉඩම්වල එකතුව අක්කර 1/2 ට අඩු නම් දුගී ලෙස සලකනු ලැබේ.

iv. පවුලේ සාමාජිකයෙකුට/සාමාජිකයින්ට අයත් වන කුඹුරු ඉඩම් ප්‍රමාණය අක්කර 01 කට සමාන හෝ ඊට වැඩි වන්නේ නම්,

අක්කර එකක් \geq අයත් වන --- → දුගී නොවේ (0)

අක්කර එකකට $<$ අයත් වන --- → දුගී (1)

පවුල සතුව ඇති සියළු කුඹුරු ඉඩම් ප්‍රමාණය අක්කර 01 හෝ ඊට වඩා වැඩි වන්නේ නම් ඔවුන් දුගී නොවේ.

සියළු කුඹුරු ඉඩම් ප්‍රමාණය අක්කර 01 ට අඩු වන්නේ නම් දුගී ලෙස සලකනු ලැබේ.

v. අවම වශයෙන් ගමනාගමනයට අදාළ මෝටර් සයිකල් \geq cc 125, ත්‍රී රෝද රථයක්, මෝටර් රථයක්, වෑන් රථයක්, ජීප් රථයක්, බසයක්, ලොරි රථයක්, ටිපර් රථයක්, අත් ට්‍රැක්කටරයක් (රෝද 2), ට්‍රැක්ටරයක් (රෝද 4) වැනි එක් වත්කමක් සඳහා හිමිකාරිත්වය

හිමිකාරිත්වය ඇති --- → දුගී නොවේ (0)

හිමිකාරිත්වය නැති --- → දුගී (1)

vi. අවම වශයෙන් ධීවර බෝට්ටු, ඒකාබද්ධ අස්වැන්න නෙළීමේ යන්ත්‍ර, කොළ මඩින යන්ත්‍ර වැනි යන්ත්‍ර එකක් හෝ සතුව තිබීම

හිමිකාරිත්වය ඇති --- → දුගී නොවේ (0)

හිමිකාරිත්වය නැති --- → දුගී (1)

vii. අවම වශයෙන් ජීවනෝපායට අදාළ එක් වත්කමක්වත් නොතිබීම.

(කිරි ගවයින් 05, එළුවන් 20, කුකුළන් 50, තාරාවන් 50, ඌරන් 10 හෝ තාරාවන් වැනි ක්ෂුද්‍ර සත්ව පාලනය)

හිමිකාරිත්වය ඇති --- → දුගී නොවේ (0)

හිමිකාරිත්වය නැති --- → දුගී (1)

05. නිවාසවල තත්වය.

i. නිවාස ඒකක වල ස්වභාවය.

නිවාස ඒකක වල ස්වභාවය *--- → දුගී නොවේ (0)

නිවාස ඒකක වල ස්වභාවය **--- → දුගී (1)

* නිවාස ඒකක වල ස්වභාවය තනි නිවාස (තනි මහල්), තනි නිවාස (දෙමහල්), තනි නිවාස (මහල් 2 ට වැඩි), බද්ද නිවාස/ඇනෙක්ස්, සුබෝපහෝගී නිවාස, ද්විත්ව නිවාස වේ නම් ඔවුන් දුගී නොවන ලෙස සැලකේ.

** නිවාස ඒකක වල තත්වය ලයිස්තුවේ නිවාස/ලයිස්තුවේ කාමර/මුඩුක්කු/මඩු හෝ වෙනත් ආකාරයක වේ නම්

ඔවුන් දුගී ලෙස සැලකේ.

ii. නිවාස ඉදිකිරීම සඳහා යොදා ගෙන ඇති ප්‍රධාන අමුද්‍රව්‍ය.

අ. බිත්ති සඳහා යොදා ගෙන ඇති අමුද්‍රව්‍ය

බිත්ති * ස්ථිර අමුද්‍රව්‍ය --- → දුගී නොවේ (0)

බිත්ති ** අර්ධ ස්ථිර අමුද්‍රව්‍ය --- → දුගී (1)

* ගඩොල්, කබොක්, සිමෙන්ති ගල්/ගල් හෝ මැටි ගල් බිත්ති සඳහා යොදා ගනු ලබන ස්ථිර අමුද්‍රව්‍ය වේ.

** මැටි, ලෑලි/ටින්, පොල් අතු/තල් අතු හා වෙනත් සමාන ද්‍රව්‍ය අර්ධ ස්ථිර අමුද්‍රව්‍ය ලෙස හඳුනා ගැනේ.

ආ. ගෙබිම සඳහා යොදා ගන්නා ප්‍රධාන අමුද්‍රව්‍ය.

ගෙබිම - ස්ථිර අමුද්‍රව්‍ය * --- → දුගී නොවේ (0)

ගෙබිම - අර්ධ ස්ථිර අමුද්‍රව්‍ය ** --- → දුගී (1)

* සිමෙන්ති, ටෙරාසෝ/බිම් ගඩොල්, කොන්ක්‍රීට් ගෙබිම සඳහා යොදා ගනු ලබන ස්ථිර අමුද්‍රව්‍ය වේ.

** මැටි, ලෑලි, වැලි හා වෙනත් ඒ හා සමාන ද්‍රව්‍ය අර්ධ ස්ථිර අමුද්‍රව්‍ය ලෙස සලකනු ලැබේ.

ඇ. වහලය සඳහා යොදා ගනු ලබන ප්‍රධාන අමුද්‍රව්‍ය.

වහලය - ස්ථිර අමුද්‍රව්‍ය * --- → දුගී නොවේ (0)

වහලය - අර්ධ ස්ථිර අමුද්‍රව්‍ය ** --- → දුගී (1)

* සිමෙන්ති, ටෙරාසෝ/බිම් ගඩොල්, කොන්ක්‍රීට් ගෙබිම සඳහා යොදා ගනු ලබන ස්ථිර අමුද්‍රව්‍ය වේ.

** ටින්, පොල් අතු/තල් අතු/පිදුරු හෝ වෙනත් ඒ හා සමාන ද්‍රව්‍ය අර්ධ ස්ථිර අමුද්‍රව්‍ය වේ.

බිත්ති, ගෙබිම හා වහලය ස්ථිර අමුද්‍රව්‍ය වලින් සාදා ඇත්නම් එවිට දුගී නොවන ලෙස සලකනු ලබන අතර ඉහත කුමක් හෝ සඳහා අර්ධ - ස්ථිර අමුද්‍රව්‍ය යොදා ගන්නේ නම් දුගී ලෙස සලකනු ලැබේ.

iii. ගෙබිම ප්‍රමාණය.

ගෙබිම ප්‍රමාණය වර්ග අඩි 500 ට වැඩි* --- → දුගී නොවේ (0)

ගෙබිම ප්‍රමාණය වර්ග අඩි 500 ට අඩු ** --- → දුගී (1)

* ගෙබිම ප්‍රමාණය වර්ග අඩි 500 හෝ ඊට වැඩි නම් දුගී නොවන ලෙස සලකනු ලැබේ.

** ගෙබිම ප්‍රමාණය වර්ග අඩි 500 ට අඩු නම් දුගී ලෙස හඳුන්වනු ලැබේ.

iv. ප්‍රධාන පානීය ජල ප්‍රභවය

ප්‍රධාන පානීය ජල ප්‍රභවය - ආරක්ෂිත * --- → දුගී නොවේ (0)

ප්‍රධාන පානීය ජල ප්‍රභවය - ආරක්ෂිත නොවන ** --- → දුගී (1)

* ප්‍රධාන ජල ප්‍රභවය ආරක්ෂිත නම් හෝ එය හොඳින් ආරක්ෂිතව ඇති ලිඳක් නම් (ජල නල මාර්ග සහිත/ජල නල මාර්ග රහිත), වත්තෙන් පිටත ඇති ආරක්ෂිත ලිඳක්, නිවාස ඇති ජල නල මාර්ග, නිවසින් පිටත වත්තේ ඇති ජල නල, ග්‍රාමීය ප්‍රදේශවල ඇති ජල ව්‍යාපෘති, නල ළිං, බවුසර්, බෝතල් කල ජලය නම් දුගී නොවන ලෙස සැලකේ.

** ප්‍රධාන ජල ප්‍රභවය අනාරක්ෂිත ලිඳ, ටැංකි/ගංගා/දොළ/ජල බුබුළු, වැසි ජලය හෝ වෙනත් සමාන ප්‍රභවයක් නම් එවිට දුගී ලෙස සලකනු ලැබේ.

v. වැසිකිලි පහසුකම්.

වැසිකිලි පහසුකම් * --- → දුගී නොවේ (0)

වැසිකිලි පහසුකම් ** --- → දුගී (1)

* වැසිකිලි පහසුකම් නිවාස ඒකකය තුළ හෝ ඉන් පිටත පවුලේ පෞද්ගලික භාවිතය සඳහා වේ නම් හා පවුලේ භාවිතා කිරීම සඳහා ඉන් පිටත හෝ පිහිටා ඇති නම්, වැසිකිලියේ ස්වභාවය වලකට සම්බන්ධ වූ ජල මූලික ස්වභාවයේ නම් හෝ මළ ජල මාර්ගයකට සම්බන්ධ වූ ජල මූලික ස්වභාවයේ නම් දුගී නොවන ලෙස සැලකේ.

** වැසිකිළි පහසුකම් නිවාස ඒකකය තුළ හෝ ඉන් පිටත පවුලේ පෞද්ගලික භාවිතය සඳහා හා පවුලේ භාවිතය සඳහා නම් වැසිකිළියේ ස්වභාවය ජල මූලික නොවේ නම් කෙලින්ම වලට සම්බන්ධ වේ නම් හෝ වැසිකිළි නොමැති නම් නමුත් වෙනත් පවුලක් සමග හවුලේ භාවිතා කරන්නේ නම්, පොදු වැසිකිළි භාවිතා කරන්නේ නම් හා වැසිකිළි භාවිතා නොකරන්නේ නම් දුගී ලෙස දැක්වේ.

vi. ප්‍රධාන ආලෝක ප්‍රභවය.

ආලෝකකරණය * --- → දුගී නොවේ (0)

ආලෝකකරණය ** --- → දුගී (1)

* ප්‍රධාන ආලෝක ප්‍රභවය විදුලිය, සූර්ය ශක්තිය, විදුලි ජනක යන්ත්‍ර/බැටරි, ජීව වායුව වන්නේ නම් දුගී ලෙස සලකනු නොලැබේ.

** ප්‍රධාන ආලෝක ප්‍රභවය විදුලිය, භූමිතෙල් හෝ වෙනත් සමාන ප්‍රභවයක් නම් දුගී ලෙස සැලකේ.

06. පවුලේ ජන විකාශනය.

i. යැපීම් අනුපාතය

යැපීම් අනුපාතය (අවුරුදු 0 - 14 අතර සිටින සංඛ්‍යාව, අවුරුදු 65 ට හා ඊට වැඩි වයස ඇති අය/අවුරුදු 15 - 64 අතර සිටින පුද්ගලයින් සංඛ්‍යාව) 64.2% වඩා අඩු --- → දුගී නොවේ (0)

යැපීම් අනුපාතය 64.2% වඩා වැඩි --- → දුගී (1)

යැපීම් අනුපාතය 64.2% වඩා වැඩි නම් දුගී ලෙස සලකනු ලැබේ. යැපීම් අනුපාතය 64.2% වඩා අඩු නම් දුගී ලෙස සලකනු නොලැබේ.

ii. තනි දෙමාපියන් සහිත පවුල්.

විවාහක තත්වය - දෙමාපිය දෙදෙනාම ජීවත්වන --- → දුගී නොවේ (0)

විවාහක තත්වය - දෙමාපියන්ගෙන් එක් අයෙකු ජීවත්වන --- → දුගී (1)

තනි දෙමාපියන් සහිත පවුල් දිළිඳු ලෙස සැලකේ.

III කොටස

දිළිඳු බව සඳහා ලකුණු දීම ගණනය කිරීමේ සූත්‍රය

පුද්ගලයෙකුගේ දරිද්‍රතාවය ගණනය කිරීම පියවර 3 කින් සිදු කෙරේ.

1. දරිද්‍රතා දර්ශකය ගණනය කිරීම.
2. දර්ශක සඳහා බරතැබීම ගණනය කිරීම.
3. තනි පුද්ගලයෙකු සඳහා බරිත දරිද්‍රතා ලකුණු දීම ගණනය කිරීම.

දරිද්‍රතා දර්ශකය ගණනය කිරීම.

i යන පුද්ගලයා j දර්ශකය සතු වන්නේ නම් ඔහුගේ/ඇයගේ දරිද්‍රතා දර්ශකය පහත සමීක්ෂණය යොදා ගෙන ගණනය කළ හැක.

j දර්ශකයේ ඒක පුද්ගල අගය $x_j(i)$

එවිට,

$\mu_j(i) = 1 : j$ දර්ශකයේ ඇති පුද්ගලයා දිළිඳුවේ

$\mu_j(i) = 0 : j$ දර්ශකයේ ඇති පුද්ගලයා දිළිඳු නොවේ

බරතැබු ශ්‍රිතය සඳහා සූත්‍රය.

සංඛ්‍යාතය පදනම් කරගත් බරතැබු ශ්‍රිතය යොදා ගෙන බරතැබුම් ගණනය කරනු ලැබේ. වසර තුනකට වරක් ජන හා සංඛ්‍යාලේඛන දෙපාර්තමේන්තුව විසින් සිදුකරනු ලබන ගෘහස්ත ආදායම හා වියදම පිළිබඳ සමීක්ෂණය (HIES) යොදාගෙන දිස්ත්‍රික් වශයෙන් විවිධ දුෂ්කරතා වල සාපේක්ෂ වැදගත්කම සැලසීමට භාජනය කරමින් දර්ශක වලට බරතැබුම් කරනු ලැබේ. මෙම එක් එක් දිස්ත්‍රික්කය සඳහා කාල සීමාවක් වෙනුවෙන් මෙම බරතැබුම් ස්ථාවර කරනු ලබන අතර නව HIES දත්ත ලබාගත හැකිවිට සමාලෝචනය කෙරේ.

$$w_j = \frac{\ln \frac{1}{f_j}}{\sum_{j=1}^k \ln \frac{1}{f_j}}$$

f_j මගින් j දර්ශකය අනුව () සාම්පලයේ i දිස්ත්‍රික්කයේ දරිද්‍රතාවයෙන් පෙළෙන ජනතාවගේ අනුපාතය දක්වන අතර k යනු දර්ශක සංඛ්‍යාවයි. ($i=$ දිස්ත්‍රික්ක 1, 2 25)

නිර්ණායකයේ අඩු අගයන් මගින් බොහෝ දෙනෙක් අඩුවෙන් දිළිඳු බවින් පෙළෙන බව දක්වේ, එනම් අඩු අගයක් මගින් අඩු වැදගත්කමක් දක්වේ. ඉහළ අගයක් මගින් එම නිර්ණායක අනුව ඉහළ දරිද්‍රතාවයකින් යුත් දිළිඳු ජනයා ගේ වැඩි සංඛ්‍යාතයක් ඇති බව දක්වේ. ඉහළ අගයක් මගින් වැඩි වැදගත්කමක් දක්වේ.

තනි පුද්ගලයෙකු සඳහා බරතැබු දරිද්‍රතා ලකුණු ගණනය කිරීම.

$$H_i = \sum_{j=1}^k w_j x_{ij}$$

H_i මගින් පුද්ගලයෙකු සඳහා බරතැබු දරිද්‍රතා ලකුණු දීම දක්වනු ලැබේ. මැන බලන ලද දරිද්‍රතා අගය 0 - 1 අතර වන අතර 0 දෙසට වන්නට අඩු අගයක් ද 1 දෙසට වන්නට ඉහළ දරිද්‍රතාවයක් ද පෙන්නුම් කෙරේ.

කල්පිත දත්ත යොදාලත් උදාහරණය

දර්ශකය	පවුල්								අවසාන මිණුම්
	1	2	3	4	ගණන(f)	1/f	In(1/f)	මිණුම් 1	
1. අධ්‍යාපනය									
(i) පවුලේ සාමාජිකයෙකු අවර වශයෙන් අ.පො.ස.සා.පෙළ දක්වා සම්පූර්ණ කර තිබීම	0	1	1	1	3	1/3	-1.10	0.062548	6.25
(ii) පාසල් යන වයසේ (5-16) පවුලේ ඒක් සාමාජිකයෙකුගේ පාසලට ඇතුළත් නොවේ	0	0	1	1	2	1/2	-0.69	0.039464	3.95
2. සෞඛ්‍ය									
(i) දිගුකාලීන නිදන්ගත රෝග වලින් පෙළෙන පවුලේ සාමාජිකයින්.	0	1	1	0	2	1/2	-0.69	0.039464	3.95
(ii) පවුලේ සාමාජිකයෙකු ආබාධයකින් පෙළීම	0	1	1	1	3	1/3	-0.10	0.062548	6.25
3. ආර්ථික මට්ටම									
(i) මාසික ඒක පුද්ගල වියදම රු.5500 අඩුවීම	0	1	1	0	2	1/2	-0.69	0.039464	3.295
(ii) මාසික ඒක පුද්ගල වියදම රු.6000 අඩුවීම	0	1	1	1	3	1/3	-1.10	0.062548	6.25
(iii) මසකට ඒකක 60 ට වඩා අඩු විදුලි පරිභෝජනය	0	0	1	1	2	1/2	-0.69	0.039464	3.95
4. වත්කම්									
(i) වාසය කරන නිවාස හා ඉඩම පවුලේ සාමාජිකයෙකු හිමි වී නොතිබීම.	0	0	1	1	2	1/2	-0.69	0.039464	3.95
(ii) පවුලේ සාමාජිකයෙකු සඳහා වෙනත් නිවසක හෝ ගොඩනැගිල්ලක අයිතියක් නොතිබීම.	0	1	1	0	2	1/2	-0.69	0.039464	3.95
(iii) පවුලට අවම වශයෙන් අක්කර 0.5 ක වගා කළ හැකි ගොඩ ඉඩමක් නොතිබීම.2	0	0	1	1	2	1/2	-0.69	0.039464	3.95

දර්ශකය	පවුල්								අවසාන මිණුම්
(iv) පවුලට අවම වශයෙන් අක්කර එකක වගා කළ හැකි කුඹුරු ඉඩමක් නොතිබීම.	1	1	0	0	2	1/2	-0.69	0.039464	3.95
(v) ගම්නාගමනයට අදාළ එක් වත්කමක්වත් නොතිබීම. (මෝටර් සයිකල් cc 125 ස, ත්‍රි රෝද රථයක් මෝටර් රථයක්, වෑන් රථයක්, ජීප් රථයක්, බසයක්, ලොරි රථයක්, ටිපර් රථයක්, අත් ට්‍රැක්ටරයක් (රෝද 2), ට්‍රැක්ටරයක් (රෝද 4)	0	0	1	1	2	1/2	-0.69	0.039464	3.95
(vi) අවම වශයෙන් ආර්ථික ක්‍රියාකාරකමකට අදාළ එක් වත්කමක්වත් නොතිබීම. (ධීවර බෝට්ටු, ඒකාබද්ධ අස්වැන්න නෙලීමේ යන්ත්‍ර, කොළ මඩින යන්ත්‍ර)	1	1	1	0	3	1/3	-1.10	0.062548	6.25
(vii) අවම වශයෙන් ජීවනෝපායට අදාළ එක් වත්කමක්වත් නොතිබීම. (කිරි ගවයින් 05, එළුවන් 20, කුකුළන් 50, කාරාවන් 50, උරුන් 10)	1	1	1	1	4	1/4	-0.69	0.078927	7.89
5. නිවාස									
(i) ලැයිම් කාමර/පේලි නිවාස, මුඩුක්කු/මඩු වල හෝ වෙනත් ස්ථානයක ජීවත්වීම.	0	0	1	1	2	1/2	-0.69	0.039464	3.95
(ii) ජීවත්වීමට ස්ථිර බිත්ති, ස්ථිර ගෙබිම, හා ස්ථිර වහල සහිත නිවාසයක් නොමැතිවීම	0	1	0	1	2	1/2	-0.69	0.039464	3.95
(iii) සම්පූර්ණ බිම ප්‍රදේශය වර්ග අඩි 500 ට අඩු වීම	0	0	1	1	2	1/2	-0.69	0.039464	3.95
(iv) පානීය ජලය ලබා ගැනීමේ හැකියාවක් නොමැතිවීම.	0	0	1	1	2	1/2	-0.69	0.039464	3.95
(v) ප්‍රමාණවත් සනීපාරක්ෂක පහසුකම් නොමැතිවීම	0	1	1	0	2	1/2	-0.69	0.039464	3.95
(vi) විදුලි බලය නොමැතිවීම	0	0	1	1	2	1/2	-0.69	0.039464	3.95
6. පවුලේ ජන විකාශනය									
(i) යැපීම් අනුපාතය (64.2% ට වඩා වැඩි)	0	0	1	1	2	1/2	-0.69	0.039464	3.95
(ii) තනි දෙමාපියන් සහිත පවුල්	0	0	1	1	2	1/2	-0.69	0.039464	3.95
	18.09	56.59	92.11	74.01	50		-17.56		

1 පවුල සඳහා බරතැබූ දරිද්‍රතා ලකුණු දීම,

$$(1 \times 3.95) + (1 \times 6.25) + (1 \times 7.89) = 18.08$$

තෝරා ගැනීමේ සීමාව ගණනය කිරීම.

ජාතික දරිද්‍රතාවය විසිරී ඇති ආකාරයට අනුරූපව දූතාට තිබේ වැඩසටහන් අයවැය දිස්ත්‍රික් මට්ටමින් බෙදාහැරීම සඳහා තෝරා ගැනීමේ සීමාව තීරණය කරනු ලැබේ. එක් දිස්ත්‍රික්කය සඳහා වෙන් වෙන් වශයෙන් තෝරා ගැනීමේ සීමාවක තීරණය කරනු ලැබේ.

Q ජාතික වැඩසටහන් කෝටාව අනුව i දිස්ත්‍රික්කය සඳහා වන කෝටාව (qi)

$$(x) = \frac{\text{රට තුළ සිටින සමෘද්ධි ප්‍රතිලාභී පවුල්}}{\text{රට තුළ සිටින මුළු පවුල් සංඛ්‍යාව}}$$

$$(qi) = \text{දිස්ත්‍රික්කයේ ඒක පුද්ගල වියදමේ } x \text{ වන ජාතික ශතකයට අඩුවෙන් ඇති පවුල් සංඛ්‍යාව}$$

එවිට



i= දිස්ත්‍රික්ක 1, 2, 3, 25

IV කොටස

1. සමෘද්ධි ප්‍රතිලාභීන් සඳහා සුභසාධක ප්‍රතිලාභ ගෙවීමේ යෝජනා ක්‍රමය

යෝග්‍යතාවය :

මුදල් අමාත්‍යාංශය සමග සාකච්ඡා කර සුභසාධක ප්‍රතිලාභ මණ්ඩලය මගින් තීරණය කරන ලද අඩු ආදායම් පවුල් සඳහා වන ලකුණු පරිමාණයේ 0 හා 100 අතර සීමාවෙන් ඉහළ සිටින අය සඳහා පහත පරිදි ප්‍රතිලාභ ගෙවනු ඇත.

- (අ) පවුලේ සාමාජිකයින් ගණන 4 හෝ ඊට වැඩි - මසකට රු. 3,500/-
- (ආ) පවුලේ සාමාජිකයින් ගණන 3 හා 4 - මසකට රු. 2,500/-
- (ඇ) පවුලේ සාමාජිකයින් ගණන 3 ට අඩු - මසකට රු. 1,500/-

සටහන :

පවුලේ කාන්තා ප්‍රධානියා සඳහා ගෙවීම් කරනු ලබන අතර ඇය නොමැති විටක පිරිමි ප්‍රධානියා සඳහා ගෙවීම් කරනු ලැබේ.

2. වයස අවුරුදු 70 ට වඩා වැඩි පුද්ගලයින් සඳහා සුභසාධක ප්‍රතිලාභ ගෙවීමේ යෝජනා ක්‍රමය.

යෝග්‍යතාවය.

- (අ) අඩු ආදායම්ලාභී පවුල් සඳහා වන 0-100 ලකුණු සීමාවෙන් ඉහළ සිටින අය සඳහා මහා භාණ්ඩාගාරයේ ඒකගතාවය ඇතිව සුභසාධක ප්‍රතිලාභ මණ්ඩලය මගින් තීරණය කරන පරිදි
- (ආ) වයස අවුරුදු 70 ට වඩා වැඩි අය
- (ඇ) පවුලේ බිරිඳ හෝ ස්වාමී පුරුෂයා යන දෙදෙනාගෙන් එක් අයෙකු පමණක් මාසිකව රු. 2000/- මුදලක් සඳහා හිමිකම් ලබනු ඇත.
- (ඈ) වෙනත් යෝජනාක්‍රම යටතේ සුභසාධක ප්‍රතිලාභ ලබන අය ප්‍රතිලාභ සඳහා හිමිකම් ලබයි.

3. ආබාධිත පුද්ගලයින් සඳහා සුභසාධක ප්‍රතිලාභ ගෙවීම.

යෝග්‍යතාවය.

- (අ) අඩු ආදායම්ලාභී පවුල් සඳහා වන 0-100 ලකුණු සීමාවෙන් ඉහළ සිටින අය සඳහා මහා භාණ්ඩාගාරයේ ඒකගතාවය ඇතිව සුභසාධක ප්‍රතිලාභ මණ්ඩලය මගින් තීරණය කරන පරිදි
- (ආ) පුද්ගලයාගේ ආබාධිත තත්වය භෞතිකව පෙන්නුම් කිරීම හෝ වෛද්‍යවරයෙකු විසින් සහතික කිරීම.
- (ඇ) ආබාධිත තත්වය නිසා තමාගේ වැඩ තමා විසින්ම කරගත නොහැකි පුද්ගලයින්.
- (ඈ) හදිසි අනතුරු හෝ වයස නිසා තාවකාලිකව ආබාධිත තත්වයට පත් වූ පුද්ගලයින් මෙම යෝජනා ක්‍රමය යටතේ ගෙවීම් ලබා ගැනීමට සුදුසුකම් නොලබයි.
- (ඉ) වෙනත් යෝජනා ක්‍රම යටතේ සුභසාධක ප්‍රතිලාභ ලබන අය ප්‍රතිලාභ සඳහා හිමිකම් ලබයි.
- (ඊ) සුර්ණ ආබාධිත පුද්ගලයකු සඳහා මසකට රු. 3,000/- ක මුදලක්.

4. හඳුනා නොගත් නිදන්ගත වකුගඩු රෝගයෙන් (CKDu) පෙළෙන පුද්ගලයින් සඳහා සුභසාධක ප්‍රතිලාභ ගෙවීමේ යෝජනා ක්‍රමය.

- (අ) අඩු ආදායම්ලාභී පවුල් සඳහා වන ලකුණු සීමාවෙන් ඉහළ සිටින අය සඳහා මහා භාණ්ඩාගාරයේ ඒකගතාවය ඇතිව සුභසාධක ප්‍රතිලාභ මණ්ඩලය මගින් තීරණය කරන පරිදි.
- (ආ) රජයේ විශේෂඥ වෛද්‍යවරයෙකු විසින් සහතික කරනු ලැබූ නිදන්ගත වකුගඩු රෝගයෙන් (CKDu) පෙළෙන රෝගීන්.
- (ඇ) රෝගීන්ට මාසිකව රු. 5,000/- ක මුදලක් ගෙවනු ඇත.
- (ඈ) වෙනත් යෝජනාක්‍රම යටතේ සුභසාධක ප්‍රතිලාභ ලබන අය ප්‍රතිලාභ සඳහා හිමිකම් ලබයි.